



«AZƏRBAYCAN» qəzetinin 1918-ci il 10 dekabr (Çərşənbə axşamı günü) tarixli 61-ci nömrəsinin ADA Universitetinin dəstəyi ilə transliterasiyası

Bir millətin səsinə kəsmək, onu susdurmaq əslə qabil deyil. İstiqlal fikri bu gün bir neçə nəfərə məxsus olmayıb, ümum millətin tələb etdiyi, çalışdığı bir əməldir [arzudur]. Bu əməli təcəssüm etdirməyə isə toplanmış Parlamentomuz borcludur.

Vatənimizi Balkan xarabalarına müşəbəh [oxşar] etməmək, onu yabançı ayaqlara tapdaq etməmək üçün mütləqa müstəqil olmalıyız. İdealsız bir millət, bir hökumət yaşamaz deyirlər.

İştə, yeni doğmuş Azərbaycanımızın ideali: istiqlaliyyət və onun həsulu yolunda səbat!

Əli Yusif

AZƏRBAYCANDA

* Zaqatal quberniyası qubernatorunun verdiyi məlumata görə, orada “İspanyol nəzləsi” [İspan qripi] kəşi-şiddət etməkdədir [şiddətlənməkdədir]. Əhalinin qismi-əzəmi [böyük hissəsi] işbu xəstəliyə düşər olmuşdur. Bir hakim, beş feldşer kifayət etmayir. Qubernator, Səhiyyə Nəzarətinə müraciətən müavinəti-tibbiyyə [tibi yardım] göndərilməsinə rica etmişdir.

* Kanuni-əvvəl [dekabrın] 4-dən Daxiliyyə Nəzarətinə [Daxili İşlər Nazirliyinə] teleqrafın xəbər verilir ki, Qazax əhalisi ilə Tiflis quberniyası əhalisi miyanındakı [arasındakı] əlaqəni yaxşılaşdırmaqdan ötrü, Qazax qaim-məqamı ilə Tiflis qəzası qaimməqamı və Gürcüstan sərhəd qarovulu müdiri Saloqluna getmişlər. Burada bir çox məsələlərdən əlavə, Saloqlu əhalisinin Qarayazı otlaqlarından, dəmiryolundan, o tərəfdəki yataqlardan istifadə etmələri də müzakirə edilmişdir. Gürcüstan Cümhuriyyəti nümayəndəsi bu məsələni qəti surətdə rədd etmiş və demişdir ki, bu məsələni Ziraət Nəzarəti həll etməlidir. Qubernator rica edir ki, bu məsələ tezliklə həll edilsin. Zira ki, Saloqlu əhalisinin Qarayazı meşəsinə keçmələri gürcüləri əsəbiləndirir. Əlavə, ermənilər də Qazax qəzası yay otlaqlarının yolunu bağlamışlar. Böylə gədersə əhali müflisiyyə maruz qalacaqdır.

ANALARIMIZ NƏ TÖVR OLMALIDIRLAR?

Mənca, imdiki biz müsəlman övladı, tərbiyəni üç yerdən deyil, iki yerdən almaqdayız. Bizim aldığımız tərbiyənin birincisi ailə içindən, daha doğrusu ana qucağından, ikincisi mühitimizdən; üçüncü olan məktəb tərbiyəsi təsirinin gücü biza o qədər çatmayır.

Həminin malumu olduğu kimi, görürüz: oxumamış, oxucu tərbiyəsi ilə böyüməmiş analarımız, övladını necə baslayır. Ona necə süd verir, necə yatırır, necə yedirir, nə tövrdə paltar geyindirir və uşağın atasına, əmisinə, dayısına qarşı nə dillər öyrədir. Ailəməiz içində, anamız qucağında aldığımız tərbiyə bu.

Tərbiyəni böyləcə almış uşaq, ayaq tutub küçəyə çıxdıqda isə özü kimi tərbiyələnmiş bir mühitin içinə girir. İki tərbiyəsizlik o zaman birləşib uşağın zəhninə yerləşir. Vücudumuz böyləcə tərbiyəsizliklə əhatə olduğu halda məktəbə gediriz. Məktəbdən dönmə həmin ailənin, həmin mühitin arasına daxil oluruz. Məktəbdə aldığımız tərbiyə həmin gündə sönmüb gedir. Böylə bir tərbiyə ilə böyümüş məsum uşaq, zəhmətlər çəkib ali məktəblər, hətta darülfünunlar təhsilini ikmal etmiş olduğu halda tərbiyəsində, əxlaqında genə nöqsanlıq görünür.

Tərəqqi tapmış camaatlar ilə imdiki biz müsəlmanların arasında olan tədənni [mədəni savıyyə], tərəqqi təfəvütləri həmin ana qucağından, mühit arasından başlayır. Hər kas tərbiyəsini özünəməxsus ailədən və mühitdən alıb, ərsəyi-cahanda ərz-i-vüüd etməkdədir [cahan səhnəsində özünü göstərməkdədir]. Bizdə müsəlman uşağı doğulduğu gündən etibarən Fransada namuslu bir firəng ailəsinə daxil etdirilib bə on ildən sonra alınarsa, tərbiyəsi başqa firənglərdən zərracə nöqsan olmaz. Onun kimi də bir firəng uşağını imdiki bizim ailəməiz tərbiyəsinə versələr, o firəngin də tərbiyəsi biz müsəlmanların tərbiyəsindən yuxarı çıxmamaz.

Nemescədən ruscaya tərcümə edilmiş 20 cilddən ibarət, məhzən [sırf] uşaqlara məxsus bir qəmus [ensiklopediya] nəzərimdədir. Kainatda insana ən yaxın əlaqəsi olan nə varsa, burada uşaq dili ilə anladılır. Uşaq dəylə şeylərdən məlumat verilir ki, bizim məktəb müəllimlərimizdən belə bəzilərinin o məlumatdan xəbəri olammaz.

Uşaq bunları nə zaman və harada öyrənir? Öz evində və ailəsi içində. Məktəbdən qayıdıb, nəhərdən sonra, istirahət vaxtında, anası ilə söhbət əsnasında, qucaqda aldığı tərbiyədən sonra böylələrinə də ananın yanında öyrənir.

Böylə anaların tərbiyəsinin təsirdir ki, Parisi toplamaq üçün ən uzaq vuran toplar icad edən və Londonu bombardman üçün çepəlin ixtira edənəyən nemes böyüdü və genə dəylə analar tərbiyəsinin nəticəsidir ki, o kimi ixtira və icad sahibi nemeslərin qolunu geri qatlayan ingilis, amerikan, firəng vücuda gətirir. Bizim imdiki analarımızın vücuda gətirdiyi nə? Cümləmizə məlum.

Həzrəti Peyğəmbər zamanına, bizdən daha yaxın vaxtlara baxar isə, o vaxtların müsəlmanları şəriətə, dinə bizdən artıq əşinə olduqları kimi, içlərindən kişilər qədər oxumuş xatunlar da zühür etməkdə olduğunu görürüz. Fəqət bunların camaat işləri başında duran hökumətin mərifəti, bəsrəti sayəsində zühurə gəlmış olduğunu da müşahidə edirik. Avropanın ortasında, Əndəlüsdə müsəlman padşahlığı hökmran olduğu zamanlarda, hökumət, camaatı elmə, elm təhsilinə o qədər həvəsəlandırırdı ki, hər kas bu həvəs sayəsində elm və fənn arxasına qoşardı. Hökumət hər kəsdən artıq elm və fənn sahiblərinə məhəbbət və ehtiram etməklə, onları layiq olduqları mənəvlərə təyin edirdi və hər qism elm və fənnə dair vəsailər hazı edirdi. Camaat da böyləliklə məhəbbət və ehtiram, rəğbət və təsviq gördükdə, içlərindən böyük-böyük alimlər, təbiblər, mühəndislər, siyasiylar və qeyri fənn sahibləri zühür etməkdə idi.

O zamanların xatunları da böylə idi. Əndəlüs padşahlarından Məlik Həkam böylə oxumuş xanımlardan sərf [qrammatika] və hesab elmində artıq məlumat sahibli olan Lina xatunu öz dəftərxanasına alıb, kitabət [katiblik] xidmətinə təyin etmişdi və ən gözəl xətt ilə məşhura olan Fatimə xatunu mötəbər kitabların üzündən götürüb yazmağa məmur qılmışdı. Kurtubalı Əhmədin qızı Aişə xatun bimis [misilsiz] bir şairə olduğu kimi, kitab və risalələr mütaləisinin çoxluğu ilə də məşhura idi. Cəfər bin Nəsirin qızı Xədicə xatun həm şairə idi, həm də musiqi elmində mahirə idi. Oylə ki, musiqi alətini [altatirlini] tarənənni etdiyi halda hər kəsi heyran və bihüş edirdi. Əbu Yaqubut qızı Maryəm xatun, Əndəlüs qalasının İsbiliyə şəhərində bir məktəb təsis etmiş və özü kimi bir çox şagirdlər yetişdirmişdi. Raziya xatun daxi nəzmi-kəlam [söz, seyr söyləmək] və hüsnə-səliqə xüsusunda məşhura olduğu kimi, şərq məmləkətlərini səyahət etməklə də bir səyyahəyi-müştəhira [tanınmış səyyah]

olmuşdur və genə, Əndəlüs padşahlarından Məlik Hışam 11 yaşında taxta əyləşdiyi zaman uşaqlığına görə hökumət işini yürüdəm-mədiyi mülahizəsi ilə anası Səbiha xatun siyasət elminə əşinə, saltənət işinə mahirə, aql və dirayəti ilə məşhura bir xatuni-fəridə [misilsiz xatun] olduğu üçün hökumət işini idarə etməyə vüzərə, vükəla tərəfindən vəsiyyə (vəkilüs-səltənə) [vəkil] təyin olunmuş, uzun müddət hökumət işlərini kamali-nizam və tərəqqi ilə idarə etmiş, dünyada getmişdir. Oğlu Məlik Hışam cavanlıq salqəsi [cavanlığının sövq etməsi] ilə sarayda eys-ışrətə məşğul olmaqda hökumət işlərinə qarışmadığı üçün müşarileyha [adı çəkilən] Səbiha xatun vəfat edincaya dəkin hökumət başında durmuşdur.

Hələ bir neçə xatunun tərcümeyi-halını yazdığımızda görürüz ki, o zamanki müsəlman xanımlarında bir çox elmə, fənnə əşinə analarımız var imiş.

Əcəba, o zaman vücuda gələn böylə analar hər zaman vücuda gəlməmməzi?

M. Ayn. Mirbəğirzadə

TƏSHİH [DÜZƏLİŞ]

Düinkü nömrəmizdə “Təəssürat” sərlövhəli məqalənin son cüm-ləsində “ediləcəyinə” kəlmə[sis] əvəzinə xəta olaraq “edilməyəcəyi-nə” sözü tərtib edilmişdir. Bu surətlə təshih-i-keyfiyyət edərək “Cavan Parlamentımızın birinci iclasından hasil olan təəssürat gələcək andişələrimizin zail edilməyəcəyinə” cümləsini böylə oxu-mağı xahiş edəriz:

“Cavan Parlamentimizin birinci iclasından hasil olan təəssürat, gələcək andişələrimizin zail edəcəyinə ümidlər verib, indiki övə-mizdən də bir darəcəyə qədər hiss etdiyimiz ağırlığı müqəbilində qəl-bimizdə təslitətamiz bir hiss oyadır.”

BAKİ XƏBƏRLƏRİ

* Azərbaycan İctimaiyyəni-İnqilabiyyun [Sosialist İnqilabçılar] Firqəsinin Bakı komitəsi ümum yoldaşları seçənbə [çərşənbə axşamı] günü, kanuni-əvvəl [dekabrın] 10-unda, axşam saat 4-də Türk Ocağında vəqə olacaq iclasa dəvət edir. Mətləkirə ediləcək məsa-lələrin mühüm olduğu üçün hamı yoldaşların gəlmələri və gecik-məmələri mütləmənnədir [xahiş olunur].

* Zaqafqaziya Şeyxüslisəmi, Ədyan Nəzarətinə [Dini Etiqad Nazirliyinə] kanuni-əvvəl [dekabrın] 2-də müraciət edib, vəz-ifəsindən istəfə verməsini bildirmişdir. Nəzarət, şeyxüslisəlm hə-rətlərinin millət yolundakı fəaliyyətini nəzərə alaraq, Gəncə Ruhani məktəbinin müdirliyini təklif etmişdir.

* Bələdiyyə İdarəsi əhaliyə elam edir [bildirir] ki, şəhər kitabx-anası bayram günlərindən siva [başqa], hər gün saat 1-dən 4-ə dək, axşam 5 yarımndan 7 yarımədək açıqdır.

İngilislərdən ötrü benzin

Ticarət və Sənəət Nəzarəti Bakı mövqifi [stansiyası] müdirinə müraciətən ingilis qoşunları üçün ərzaq və mühümmat [ləvazimat] cam edən komitədən Batuma göndərmək üçün altı vaqon benzin qəbulu barəsində lazımi binəgüzərliqdə bulunsun [sərəncam versin].

Gürcüstandan ötrü neft

Ticarət və Sənaye Nəzarəti Gürcüstan siyasi mürəxəssisiyi [nümayəndəliyi] Azərbaycan Türcük və Məabir Nəzarəti [Naqliyyat və Rabitə Nazirliyi] və Xariciyyə Nəzarəti ilə Azərbaycan sərhədindəki cövhrə yolu və Gürcüstandan keçən neft yolu Batumədək işləməsi barəsində etilafə [uzlaşmaya] gəlmişdir. Bu etilaf mövəbincinə [uzlaş-maya əsasən] Gürcüstan tranzit müqavilənaməsi imza edilincə və Gürcüstan-Azərbaycan siyasi nümayəndələrinin etilafı olmayınca neftdən istifadə etməməlidir.

Batım üçün neft

Ticarət və Sənaye Nəzarəti, Xəlf Təsərrüfatı Şurasına əmr ver-mişdir ki, Batum üçün 1 milyon put neft buraxsın.

Müsləlləh [silahlı] soyğunçuluq

Kanuni-əvvəl [dekabrın] 3-də Şamaxı qəzasının Qaraduzlu kən-dinin sakini Ağaməhəmməd Əhməd oğlu 6-cı dairə polis müfəttişliyi-nə xəbər vermişdir ki, Xırdalan təhsildən Qaraduzlu kəndinə get-diyi vaxt iki nəfər namalul müsləlləh bədəfkarlar [bədnüvətlər] onun 2200 rubl pulunu, iki gırvanka qənd, iki gırvanka çörəyini alıb Xırdalan mövqifinə [stansiyasına] tərəf getmişlərdir.

Qənd itmış

İşbu günlərdə məlum olmuşdur ki, “Samopomoş” istehlak cəmiyyəti anbarından 600 put qənd yox olmuşdur. Anbarda olan qəndin miqdarı min put imiş. Qənd bu ilin zərfində bir çox əşxas [şəxslər] və cəmiyyətlər tərəfindən həcz [müsadirə] edilir, əhaliyə verilməyirmiş.

Denildiyinə görə, cəmiyyət axirülmür qənddən manpası qayırməq xəyalında imiş. Şimdiki məlum olur ki, qəndin çox hissəsi anbar-dan yox olmuş. Əvəlcə 100 put, sonra da 500 put oğurlanıır. Şəyiata [şayilələrə] görə 500 put qəndi kim isə Balaxanıya fəhlələrə vermək üçün aparbmış. Fəqət, kimin naminə, kim tərəfindən aparılıb məlum deyildir. Cəmiyyətin idarəsi iclaslarında bu məsələ qalxdıq-da, məsələni yaddan çıxarmaq istəyirlər. Həlbuki, qəndin fiyatı çox böyükdür. Bazarda qəndi 32 rublayə satılır. Beləliklə, yox olmuş 600 putun qiyməti 768 min rublə edir.

* Ərzaq Nəzarəti, Türcük və Məabir Nəzarətinə müraciətən xəbər vermişdir ki, dəmiryolu məmurları [məmurları, işçiləri] Bakıdan aparılan ərzaqdan ötrü heç bir vəsiqə tələb etməyirlər. Ərzaq Nəzarəti müvəkkili rica etmişdir ki, bu barədə lazımi binəgüzərliqdə bulunsun [sərəncam versin].

* Ərzaq Nəzarəti müvəkkili Türcük və Məabir Nəzarətinə müraciətən rica etmişdir ki, Poylu mövqifindən bəbir dəmiryolu ilə kənd cəmiyyətləri tərəfindən aparılacaq toxum üçün növbəsis vaqon versinlər. Zira ki, işbu toxum Ağşeron şibhi-cəzirəsindəki [yarınada-sındakı] zəmilərdə əkiləcəkdir.

* Ərzaq Nəzarəti, Hərbiyyə Nəzarətinə müraciətən Şəki dairəsindəki qoşunlar üçün 1919-cu sənədə nə qədər taxıl və ələf və ləzgi şalı lazım olduğunu isticəvabda bulunmuşdur [sorusmuşdur].

* Ərzaq Nəzarətinə Tiflis və Təzaşəhərdən ötrü, ərzaq ilə mübadilə 30 min ton put neft, 10 min put cövhrə, min put benzin, 5 min put makina yağı təklifi varid olmuşdur [gəlmışdir]. Ərzaq Nəzarəti müvəkkili mübadilə komissiyonuna müraciətən işbu iqdama-ta [əməliyyata] girişməyi tövsiyə etmişdir.

ƏRZAQ İŞLƏRİ

Bakı Ərzaq idarəsinin gündəlik məlumatına görə, kanuni-əvvəl [dekabrın] 5-də Bakıya daxil olan ərzağın miqdarı: Dəmiryolu ilə buğda 4423 put, kartof 2363 put. Kanuni-əvvəl 6-da: buğda 1336 put, un 44 put, kartof 800 put. Kanuni-əvvəl 7-da: buğda 5239 put, un 207 put, arpa 1677 put. Kanuni-əvvəl 8-da: buğda 5113 put, un 1692 put, arpa 5085 put, ot 931 put.

* Kürdildazə və qeyriləri Ermənistandan alıb Azərbaycan yolu ilə Gürcüstana apardıqları iki min qaramala yol kirayəsi və qeyrə üçün icazənamə istadikləri üçün Ərzaq Nəzarəti bu barədə Azərbaycan Hökumətinin Gürcüstan vəkilii Cəfərov cənablarına yazıb, Cəfərov Gürcüstan yolu ilə də İrana və Batuma Azərbaycanndan göndərilən bəzi ərzaq üçün yol icazəsi alınmasını xahiş edir.

* Bakı şəhər Ərzaq idarəsi, Bakıya daxil olan ərzağı həcz [müsadirə] etmək üçün bir nəfər nəzarətçi də göndərilməsinə ingilis ərzaq komissarı kapitan İnvuddan xahiş etməyi “Azərbaycan” qəzetəsinin 50-ci nömrəsində müfəssalən dərc edilmişdi. Bu barədə yerli acentələr qarışsaçağı, qəzetənin həmin nömrəsində Ərzaq Nəzarəti tərəfindən Bakıya gətiriləcək ərzaq sərbəstliyi elanına zidd olmasını və bir neçə dəfə şəhər Ərzaq idarəsi, Ərzaq Nəzarətindən bixəbə ərzaq həcz etdiyini və böyləliklə şəhərə gələcək ərzaq işləri müşkülə uğradığını, bəhəliq və qeyrəni nəzərə alıb, şəhər Ərzaq idarəsi həcz işlərinə Nəzarətdən [Nazirlikdən] izinsiz qarışmamasını və ingilis komandası ilə ancaq Nəzarət xəbərdarlığı və razılığı ilə ərzaq işlərində münasibətdə olmağı Ərzaq Nəzarəti şəhər Ərzaq idarəsinə yazıb xahiş edir.

* Kutais şəhərindən Bakıya, Ərzaq Nəzarəti namına [adına] 415 put lobya və Keç şəhərindən iki min put noxud, Bakıdan Tiflisə göndəriləcək iki vaqon duza əvaz olaraq gətirmək üçün Ağahüseyn Şıxəliyevə Ərzaq Nəzarəti icazənamə vermişdir.

GÜRCÜSTANDA

Axıskanın işğalı
“Borba” qəzetisi kanuni-əvvəl [dekabrın] 3-də Borjomdan bir böylə teleqram almışdır:

“Bu gün bizim qoşunlar Axıskeya daxil oldular. Mesxetiya və Cavaxetiya fərariləri miyanında [arasında] qaldıqdır. Türk sərhəd daşları 1877-ci sənə sərhədinə tərəf aparılır. Müsəlman fığarəsi, cümhuriyyət qoşunlarını sadıqlıq qarşılamlışlar. Hayat adı yoluna düşür. İnanıram ki, yorulmuş millət bir daha bəy hökuməti üzünü görməyəcəkdir. Cavaxetiyaada də əhval böylədir. Yərin türklər Axalkalakı taxliyə edərək Ərdahan sərhədinə çəkiləcəklər.

Hökumətin xüsusi müvəkkili: Leoroxadze.”

Ancaparidzenin teleqramı

Bu yaxınlarda Soçidə bir qurultay iniqad etməkdə [baş tutmaqda] idi. Gürcüstan Cümhuriyyəti Hökumətinin Soçi dairəsinə müvəqqəti mühəq [ilhaq] etməsi məsələsindən dolayı qurultayda öz razılığını bəyanla dərmıyan edir [irəli sürür] ki, Rusiyada demokrasi əsas üzərində hökumət təşkil edərsə, o vaxt Soçi dairəsi o “federasyona” daxil olacaqdır. Qurultay, Kuban nəhiyə radasına və Gürcüstan Cümhuriyyətinə birər təbrik teleqramı göndərməyi qət etmişdir.

TEATRO VƏ MUSIQİ

Bu gün, seçənbə [çərşənbə axşamı] günü, kanuni-əvvəl [dekabrın] 10-da Hökumət Teatrosunda, bu mövsümdə əvvəlinci dəfə olaraq Hacıbəyli Qardaşları Müdiriyyəti tərəfindən Üzeyir bəyin məşhur “Arşın mal alan” operettası mövqeyi-təməşayə qoyulacaqdır. Bu oyunda məşhur aktyorlarımızdan Soltan bəyin rolunu Ələkbər Hüseynzadə, Əsgərin rolunu Sarəblı və Vəlinin rolunu isə Hacıağa Abasov ifa edib, Müdiriyyətin təza qəbul etdiyi artistkaları daxi işti-rak edəcəklərdir. Biletlər teatronun kassasında satılmaqdadır.

Elan

Persidski küçədə vəqə [yerləşir] Qasım bəy hamamının müstə-ciri [icarəyə götürən] sifətiylə ümum möhtəram müsəlman xanımlarına bununla elan edirəm ki, bu tarixdən etibarən hamam hər həftə şənbə günləri zənəna [qadınlara] məxsus olacaqdır. Və əlavə edirəm, hamam idarəsi hamama gətirilən əlbisə və sair xüsusunda cavabdehəndəliyi [cavabdehliyi, məsuliyyəti] boynundan atır. Hər kas öz paltarının mühafizəkarı olmalıdır.

Kamali-ehtramlə: Məşhədi Həsən Məşhədi Məhəmmədəli oğlu.
297 1 - 1

OPERETTA

AXŞAM TƏMƏŞASI

Azərbaycan Hökuməti Teatrosunda
Zülfüqar bəy və Üzeyir bəy Hacıbəyli Qardaşlarının Müdiriyyəti
Səşənbə [çərşənbə axşamı] günü rəbiüləvvəl ayının 6-sında (dekabrın 10-unda) 1337-1918-nci ildə təntənəli bir surətdə mövqeyi-təməşayə qoyulacaqdır.
Üzeyir bəyin yazmış olduğu məşhur
ARŞIN MAL ALAN
operettası, 4 pərdədə
İştirak edən əşxas [şəxslər] təfsilən proqramda yazılıbdır. Ancaq bu səfər isə “nökər Vəli”nin rolunu birinci dəfə olaraq məşhur komik Hacıağa Abbasov cənabları ifa edəsindir.
Böyük musiqi orkestri Üzeyir bəyin təhti-İdarəsində [idarəsi altında].
Biletlər teatrın kassasında satılmaqdadır. Təməşə başlanacaqdır axşam saat 8-in yarısında.
Dirijor: Üzeyir bəy Hacıbəyli.
Rejissor: Hüseyn Ərəbli.
Məsul: Xəlil Hüseynzadə.
Müavin: Hacıbaba Şərifzadə.
Müdir: Zülfüqar bəy Hacıbəyli.

b/20

Gəlir vergisi
Azərbaycan Kazonyonu Palatasının Hökumət gəlir vergisi xüsusun-da verdiyi qanunun 77-80-ci maddələr[i] mövcibinə [maddələrinə əsasən] **əlan edir:**

a) Kirayəninşinlərə, ev və qeyri-mənqul [daişınmaz] əmlak sahi-blərinə; b) Dövlət, mənəsb (bəy, tacir və qeyrə) və ictimai (şəhər, kənd idarələri və qeyrə) müəssisələrə, xüsusi şirkətlərə qeyri-mən-qul əmlak, ticarət, sənəat və qeyri gəlir verici müəssisə sahibləri və icarədarlarına; c) Səhmdarlar şirkəti və cəmiyyətlərinə, pay şirkətlərinə, səhmdarlar, ticarət və torpaq bankalarına, xüsusən lom-bardlara və mənqul [daişan] əşyaya pul və mal buraxan şirkətlərə:
1) Bakı şəhərində, ətrafındakı Belyi qorodda, Bibiheybatda, mədənlərdə, Balaxanı, Sabunçu, Ramana, Zabrat, Binəqədi və Suraxanı kəndlərində, Sabunçu və Suraxanı kəndləri miyanında [arasında] vəqə mədən dairəsində [Əmirhacıyan və Xilə kəndləri] kənd qeyri-mənqul əmlakı olan yerlərdən siva [başqa] və Gəncə, Nuxu və olan üzvdə Şuşa şəhərlərində olan kirayəninşinlər 1918-ci il kanuni-əvvəl 1-dən gec olmamaq şərti ilə öz ev sahiblərinə və yaxud onları əvəz edənlərə xüsusi vəraqələr üzərində bu vaxta kimi kirayəninşin işğal etdiyi mənzilədə neçə nəfər mədaxili [gəlir] olan əşx-əsin siyahısı verilməlidir. Xüsusi mədaxili olan da buraya daxildir.

2) Ev və qeyri-mənqul əmlak sahibləri kirayəninşinlərdən aldığı siyahıları və öz siyahısı ilə bərabər 1919-cu il kanuni-səninin [yan-varın] 7-dən gec olmamaq şərti ilə məhəlli [yerli] vergi idarəsi sədrinə təqdim etməlidir.

3) Bu siyahılardan başqa ev və qeyri-mənqul əmlak sahibləri həmin vaxtda, həmin sədrə xüsusi vəraqələr üzərində bunların evlərində və əmlakında vəqə mənzillərin, ticarət və sənəət müs-sisələrini, anbarlarını, skladların sakinlərinin adlarını verməlidir.

4) Yuxarıda “b” fəslində göstərilən müəssisələr 1919-cu il kanuni-sənədən gec olmamaq şərti ilə bu siyahılar qulluqçular yasağıdı məhəllin sədrinə verilməlidir. Xüsusi vəraqələr üzərində 1915-ci il kanuni-əvvəl 15-inə kimi qulluqçularının siyahısını verməlidirlər.

5) Səhmdarlar şirkəti, ictimai və qeyriləri “c” maddəsində göstərilən cəmiyyətlər 1919-cu il kanuni-sani 7-sindən gec olmamaq şərti ilə, Azərbaycan Cümhuriyyəsinə və əcnəbi məmləkətdə olan səhmdarların və pay sahiblərinin siyahısı və adını və pay sahiblərinin adlarını və ümumi iclasda iştirak üçün təqdim olunan səhmdarlar və pay sahibləri siyahısını, səhm və payların miqdarını Azərbaycan Kazonyonu Palatasına bildirməlidir.

6) Yuxarıda sayılan siyahıları yazmaq üçün vəraqələri şirkət müəssisələr hər gün vəqə olduğu məhəlli idarələrdən, ev sahibləri isə polis idarələrindən alacaqlar.

7) Siyahıları yazmaq qanunu bu vəraqələrdə yazılmışdır. Bu barədə məlumat almaq istəyənlər məhəlli idarə sədrinə müraciət edə bilərlər.

8) Bu siyahıları verməyənlər, vaxtından gec verənlər və siyahını natamam yazənlər hökumət gəlir vergisi qanununun 126-cı maddəsi mövcibinə [əsasında] 100 rublayə kimi cərimə ediləcəklər.

9) Bakı və Balaxanı-Sabunçu polis dairəsində aşağıdakı məhəlli vergi idarələr təşkil edilmişdir:

1. 1-ci şəhər idarəsi	1 və 2-ci polis idarələri
2. 2-ci şəhər idarəsi	10-cu polis idarəsi
3. 3-cü şəhər idarəsi	3-cü polis idarəsi
4. 4-cü şəhər idarəsi	4-cü polis idarəsi
5. 5-ci şəhər idarəsi	5-ci polis idarəsi
6. 6-cı şəhər idarəsi	6-cı polis idarəsi
7. 7-ci şəhər idarəsi	7-ci polis idarəsi
8. 8-ci şəhər idarəsi	8 və 9-cu polis idarələri
9. 9-cu şəhər idarəsi	Sabunçu kəndi və mədəni və Suraxanı, Əmirhacıyan və Bülbülə kəndləri
10. 10-cu şəhər idarəsi	Balaxanı, Zabrat və Binəqədi mədən dairəsi

b/13

3 - 3

Mama M. K. Şerman

Qəbul edir: məmalıq, ommaq (massaj) və iynə vurmaq işləri. Həmçinin xəstələrə qulluq etmək işində də təcürbəsi vardır.
Ünvanı: Kolyubazinskiy küçədə Parapetin qabağında Dildarovun 26 nömrəli evində 2-nci mərtəbədə.

Telefon 24-62

Arvad diş həkimi Z. A. Şexter xanım

Dişlər ağrısı çıxarırlr. Qızıl qapaq, qarma və hər növ qayıрма dişlər. Dişin yaxşı qayrılması təmin olunur. Kənardan gələnələr üçün iş tezliklə görülür. Qiymətlər münasibdir.
Qəbul olunur 9-dan 2-yə və axşam 4-dən 7-yə kimi. Vorontsovski küçə, 14 nömrəli evdə, paradnı qapıdan.

215

Diş həkimi B. L. Levin

Dişlərə müalicə edir, doldurur, ağrısız çıxarır və qızıl və kauç